

# MALTA MISSJUNARJA – Is-6 PARTI

## Inkomplu naqraw mill-imghoddi

**M**alta Missjunarja (1942-1946): Fl-artiklu tiegħu 'Letteratura Missjunarja Maltija' (Sena XIII, April 1945, nru 4, p.50), DAX [pseudonimu: Sciant] jgħid li hafna huma x-xogħlijiet sbieħ li nsibu ta' letteratura missjunarja: għanjiet, poeziji, innijiet, artikli, taħditiet u novelli. Izda l-aktar li nsibu huma dawk poetiċi kif naraw fl-antologiji ta' Dun Karm u Karmenu Vassallo. Skontu: "Il-poezija missjunarju hija forsi l-aqwa mafkar missjunarju letterarju, flimkien m'ohrajn li jsebbħu 'Il-Ghana' ta' Dun Karm." Isemmi wkoll in-'Nirien' ta' Vassallo li fih insibu "tliet poeziji tassew sbieħ fuq il-missjoni". Hemm imbagħhad ukoll l-'Annali tal-Propagazzjoni tal-Fidi' mahruġin mill-pinna u l-but tas-Sur Fons. Galea (1861-1940) li jiddeskrivih bħala 'missjunarju f'artu'. Mill-banda l-ohra, ir-rumanzi missjunarji 'tghoddhom fuq is-swaba' tal-id il-waħda; tneħhi 'Demm tal-Martri' (1941) tiegħu stess, DAX isemmi biss tnejn tas-Sur Fons.: 'L-Gharusa Ġappuniza' u 'Il-Martri ta' Nagazaki'.

DAX jagħlaq l-artiklu tiegħu billi jgħid li: "Il-letteratura tghin, tqajjem u żzomm fil-qalb u r-ruħ tal-qarrejja l-ispirtu tal-qari. Meta allura l-qari jkun fuq il-missjoni, l-arti tal-kitba ssir waħda missjunarja, biex min jintafa' jaqra letteratura missjunarja, tkun fl-istess hin waħda fil-veru sens tal-kelma, u iktar ma tkun qawwija l-arti tal-kitba, iktar qawwi jkun l-ispirtu li jinsilet minnha." Fuq tema differenti, fl-istess rivista, p.58, insibu artiklu iehor ta' 'Sciant': "In-Nazzjonalizmu u l-Missjoni".

Minn Ottubru tal-1941 beda jidher f'kapitli fil-MM l-ewwel rumanz missjunarju 'Demm il-Martri' (1940) tiegħu taht l-istess pseudonimu. Għalih din kienet l-ewwel biċċa xogħol f'it twila li qatt kiteb. Dwar dan ir-rumanz, fid-Djarju tal-Gwerra, is-Seba' Ktieb, il-Ġimgha 11 ta' Frar 1944, p.9, l-awtur nizzel li kien għadu kif temm il-ktieb tiegħu billi kabbru fuq li kiteb u tebagħ fil-MM u li

issa ġie b'69 tebqa ta' pitazz, u bi 17-il kap barra l-għeluq. Dun Ġwann Xiberras (1907-83), bħala t-tieni editur tar-rivista u wieħed mill-grupp ta' seminaristi li fl-1932 kienu hađu hsieb biex jibdeu joħorġu MM, kien wiegħdu li se jistampah għalih, kif fil-fatt ġara (Djarju tal-Gwerra, il-11-il Sena, 29 ta' Jannar, 1947, p.4).

Li ġejja hija lista sħiħa (u li tkompli fil-ħarga li jmiss) ta' kitbiet ta' 'Sciant' li deħru bejn l-1942-6 fil-MM: żewġ poeziji – 'Fil-Għodu' (p.15), b'ħames strofi senarji u rima abcb, u 'Tifkira tal-Imghoddi' (p.16), bi strofa waħdanija ta' sitt versi u rima abcbdd, kif ukoll 'Injuranza Hienja' jew 'Bla Hġieni' (p.18), storja tradotta mill-ktieb 'The White Sisters' li turi dehra kurjuża tat-twemmin tal-Afrikan konvertiti, u n-novella 'Qalb Nobbli' (p.21) [Sena X, Frar 1942, nru 2]. Din in-novella kienet reġgħet dehret sena wara (Sena XI, Lul.-Aww., nri 7-8, f'pp.28-9); 'Mahfra',

*Dun Anton Sciberras*  
Dun Anton Sciberras

Firma ta' Dun Anton Sciberras.

## Demm tal-Martri - Rumanz Missjunarju ta' 'Sciant' (DAX)

	Sena <sup>1</sup>	Xahar	Għadd	Paġna	Kap	Isem
1941	IX	Ott-Nou	10-11	191-2	I	Ġod-Dar ta' Mongul
		Diċ	12	215	II	Ħidmiet l-Insara
1942	X	Jan	1	11-2	III	Flimkien ma' Libsa Sewda
					IV	Fuq iż-Żewġ Nahiet
		Frar	2	19-20	V	Rwan u Ibnu Kay
		Mar	3	35	VI	Ġewwa l-Masġar
		Apr	4	47-8	VII	Fil-Għalqa tat-Taqtigha
					VIII	Keran l-Ilsir
		Mej	5	57-8	IX	Il-Bandu ta' Mongul
		Ġun-Lul	6-7	67-8	X	Ġol-Masġar mal-Briganti
		Aww-Sett	8-9	82-4	XI	Libsa Sewda
					XII	Il-Martirju ta' Kay
Ott	10	89-91	XIII	L-Aħħar Ward		

Għeluq: Tmiem ir-Rumanz Missjunarju

rakkont (Sena X, Mejjju 1942, nru 5, pp.52 u 60); 'L-Ewwel Kelma' (Sena 10, Aww.-Sett. 1942, nri 8-9, p.76), poezija b'ħames strofi kwinarji u rima abċb; 'Fil-Għaxija' (p.100), poezija bi tliet strofi senarji u rima abċb, u 'Rebħa' (p.102), rakkont, datat 27.2.42 [Sena X, Nov.-Diċ. 1942, nri 11-12].

Fl-1943 insibu n-novella tiegħu 'Bukkett Ward' (Sena XI, Sett.-Ott., nri 9-10, p.35); 'Milied Imdemmem!' (Sena XI, Nov.-Diċ. 1943,



Toninu Sciberras.

nri 11-12, p.45) [Fid-Djarju tal-Gwerra<sup>2</sup> (Ktieb nru 6, p.56, fid-data tal-11 ta' Diċ.)

DAX kiteb: "L-Uffiċċju Missjunarju tfajt in-novella 'Milied Imdemmem' li ktibt ilbieraħ". Fl-istess ġurnata nsibu mnizzel: "Qrajt lit-tfal<sup>3</sup> 'Barka ta' Missier', drammm ċkejken tiegħi, sunett ta' S. Luċija<sup>4</sup> u novella 'Il-Mignun ta' S. Marija<sup>2</sup>]; 'Lill-Papa Piju XII' (Sena XI, Nov.-Diċ. 1943, nri 11-12, p.47), sunett Petrarkan b'tifkira tal-ħames sena fil-gwerra (Piju XII, maħtur Papa f'Marzu tal-1939, xtaq is-sliem fid-dinja; f'Settembru tal-istess sena qamet il-gwerra.)■

<sup>1</sup> Il-perjodiku mensili 'Malta Missjunarja' beda johroġ f'Settembru 1932.

<sup>2</sup> Dwar id-Djarju tal-Gwerra ara ktieb ta' Paul Catania.

<sup>3</sup> Ix-Xirka tal-Malti għat-Tfal (Fergħa Naxxar), li kienet l-ewwel waħda wara dik tal-Gżira, twaqqfet fl-24 ta' Settembru 1943, b'Dun Anton Xiberras bħala l-fundatur. Sena wara li ġie ordnat qassis fl-1948 DAX intbagħat San Ġiljan biex iwettaq il-ħidma saċerdotali tiegħu u kellha tieqaf.

<sup>4</sup> Il-festa f'għieħ din il-qaddisa għadha tiġi ċċelebrata sal-ġurnata tal-lum fil-kappella ddedikata lilha li tinsab fi triq li ġġib isimha.